

उत्तराखण्ड शासन  
पंचायतीराज एवं ग्रामीण अभियन्त्रण सेवा अनुभाग  
संख्या 801 /XII /2010/86(30)2010  
देहरादून दिनांक 19 अक्टूबर, 2010

आदेश

चूँकि जनपद हरिद्वार में अक्टूबर, 2005 में ग्राम पंचायतों के सामान्य निर्वाचन सम्पन्न हुए थे;  
और चूँकि उत्तर प्रदेश पंचायतीराज अधिनियम, 1947 (उ0प्र0 अधिनियम संख्या 26 वर्ष 1947)  
उत्तराखण्ड राज्य में यथाप्रवृत्त की धारा 12 की उपधारा (3) में यह व्यवस्था उपबन्धित है कि ग्राम  
पंचायत का कार्यकाल उसकी प्रथम बैठक के लिए नियत तारीख से पाँच वर्ष का होगा;

और चूँकि उक्त अधिनियम की धारा 12 की उपधारा (3-क) में यह उपबन्धित है कि जहाँ  
अपरिहार्य परिस्थितियों के कारण या लोकहित में किसी ग्राम पंचायत का संघटन करने के लिए उसके  
कार्यकाल के अवसान के पूर्व निर्वाचन करना साध्य नहीं है, वहाँ राज्य सरकार या उसके द्वारा इस  
निमित्त, प्राधिकृत कोई अधिकारी आदेश द्वारा प्रशासनिक समिति, जिसमें ग्राम पंचायत के सदस्यों के रूप  
में निर्वाचित किये जाने के लिए ऐसी संख्या में, जैसा वह उचित समझे, अर्ह व्यक्ति होंगे, या प्रशासक छः  
माह से अनधिक अवधि के लिए प्रशासन नियुक्त कर सकता है;

और चूँकि जनपद हरिद्वार के समस्त ग्राम पंचायतों में अपरिहार्य परिस्थितियों के कारण उनके  
कार्यकाल से पूर्व उनका संघटन कराना साध्य नहीं है;

अतः अब, राज्यपाल उक्तवत् शक्तियों का प्रयोग करके जिलाधिकारी हरिद्वार को हरिद्वार जनपद  
के समस्त ग्राम पंचायतों का उनके कार्यकाल समाप्ति के फलस्वरूप कार्यभार ग्रहण करने की तारीख से  
छः मास से अनधिक अवधि के लिए प्रशासक नियुक्त करते हैं।

राज्यपाल यह भी आदेश देते हैं कि प्रशासक उक्तवत् पदधारित करने की अवधि में प्रधान की  
समस्त शक्तियों, कृत्यों और कर्तव्यों का प्रयोग, सम्पादन और निर्वहन करेगा।

(राजीव चन्द्र)  
सचिव


संख्या 801 (1)/XII /2010/86(30)2010, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. राज्य निर्वाचन आयुक्त, उत्तराखण्ड, देहरादून।
2. मुख्य सचिव, उत्तराखण्ड शासन।
3. प्रमुख सचिव एवं आयुक्त, वन एवं ग्राम्य विकास विभाग, उत्तराखण्ड शासन।
4. सचिव, श्री राज्यपाल, उत्तराखण्ड।
5. प्रमुख सचिव, मा0 मुख्यमंत्री उत्तराखण्ड शासन।
6. प्रमुख सचिव, विधायी, उत्तराखण्ड शासन।
7. आयुक्त, गढ़वाल मण्डल, पौड़ी।
8. निदेशक, पंचायतीराज निदेशालय, उत्तराखण्ड, देहरादून।
9. निजी सचिव, मा0 मुख्यमंत्री उत्तराखण्ड शासन।

10. निजी सचिव, मा0 पंचायतीराज मंत्री उत्तराखण्ड शासन।
11. जिलाधिकारी, हरिद्वार।
12. मुख्य विकास अधिकारी, हरिद्वार।
13. जिला पंचायतराज अधिकारी/अपर मुख्य अधिकारी हरिद्वार।
14. संयुक्त निदेशक, राजकीय मुद्रणालय (लिथोप्रेस) रुडकी जनपद हरिद्वार को इस आशय से प्रेषित कि उक्त आदेश को असाधारण गजट में प्रकाशित करवाकर उनकी एक-एक प्रति उपर्युक्त अंकित अधिकारियों तथा विभागों को प्रेस स्तर से आपूर्ति करने तथा मुद्रित प्रति की 100 प्रतियां इस विभाग को तत्काल उपलब्ध कराने का कष्ट करे।
- ✓ 15. समन्वयक एन0आई0सी0, उत्तराखण्ड सचिवालय पटल देहरादून।
16. गार्ड फाईल।

आज्ञा से,

  
(सी0एम0एस0बिष्ट)  
अपर सचिव